

ایم کیو ایم ہزارہ اور سرائیکی صوبے کی قرارداد کو قانون بنانے کیلئے جدوجہد کرتی رہے گی، الطاف حسین

ہم صوبہ ہزارہ اور سرائیکی صوبے کے قیام تک ہرگز چین سے نہیں بیٹھیں گے، الطاف حسین

تحریک صوبہ ہزارہ کے قائد بابا حیدر زمان سے الطاف حسین کی ٹیلی فون پر گفتگو

ایم کیو ایم نے ہزارہ صوبہ کی قرارداد پیش کر کے ہزارے وال کی امنگوں کی ترجمانی کی ہے اور ان پر احسان کیا ہے، بابا حیدر زمان

دیگر سیاسی جماعتیں اسٹیٹس کو برقرار رکھنے اور قومی دولت لوٹنے میں مصروف ہیں۔ بابا حیدر زمان کی الطاف حسین سے گفتگو

لندن۔۔۔4، جنوری 2012ء

متحدہ قومی موومنٹ کے قائد جناب الطاف حسین نے ہزاروال اور سرائیکی بیلٹ کے عوام کو یقین دلایا ہے کہ ایم کیو ایم ہزارہ اور سرائیکی صوبے کی قرارداد کو قانون بنانے کیلئے جدوجہد کرتی رہے گی اور مظلوم عوام کو ہرگز مایوس نہیں کرے گی، ہم صوبہ ہزارہ اور سرائیکی صوبے کے قیام تک ہرگز چین سے نہیں بیٹھیں گے۔ یہ بات انہوں نے تحریک صوبہ ہزارہ کے قائد اور بزرگ رہنما بابا حیدر زمان سے ٹیلی فون پر بات چیت کرتے ہوئے کہی۔ جناب الطاف حسین نے کہا کہ ملک بھر کے مظلوم عوام کی طرح ہزارے وال کے مظلوم عوام بھی میرے اپنے ہیں اور ایم کیو ایم نے ان کی خواہشات اور امنگوں کی ترجمانی کر کے ان پر کوئی احسان نہیں کیا بلکہ اپنا فرض ادا کیا ہے۔ ایم کیو ایم خلاق خدا کی بے لوث خدمت پر یقین رکھتی ہے، جب صوبہ خیر پختونخوا اور آزاد کشمیر میں قیامت خیز زلزلہ آیا تو ایم کیو ایم واحد جماعت تھی جس نے زلزلہ متاثرین کو پاکستانی قوم کا حصہ سمجھ کر ایک سال تک انکی عملی مدد کی۔ انہوں نے ایم کیو ایم کی جانب سے پیش کردہ ہزاروال اور سرائیکی صوبے کی قرارداد کی حمایت کرنے والی جماعتوں کا شکریہ ادا کیا اور بعض جماعتوں کی جانب سے قرارداد کی مخالفت کرنے پر افسوس کا اظہار کرتے ہوئے کہا کہ ایم کیو ایم مظلوموں کے ساتھ مل کر نہ صرف ان عوام دشمن جماعتوں کا ڈٹ کر مقابلہ کرے گی بلکہ ان کا دھڑن تختہ بھی کر دے گی۔ انہوں نے بابا حیدر زمان سے کہا کہ وہ مظلوموں کو حقوق کیلئے اٹھنے والی آواز کی مخالفت کرنے والوں کی بالکل پرواہ نہ کریں، ایم کیو ایم نے ان عوام دشمن قوتوں کے بڑے مظالم کا سامنا کیا ہے، حق پرستی کی اس جدوجہد میں میرے بڑے بھائی ناصر حسین اور جتھے عارف حسین سمیت ہزاروں ساتھی شہید ہو چکے ہیں۔ انشاء اللہ عوام دشمن جماعتوں کی مخالفت سے مظلوموں کے حقوق کی جدوجہد کا یہ سفر ہرگز نہیں رکے گا۔ اللہ تعالیٰ کے فضل و کرم سے ہم نے صوبہ ہزارہ اور سرائیکی صوبے کی قرارداد پیش کر دی ہے، یہ قرارداد بحث کیلئے منظور ہو گئی ہے، ہم اس قرارداد کو قانون بنانے کی جدوجہد کرتی رہیں گے اور صوبہ ہزارہ اور سرائیکی صوبے کے قیام تک ہرگز چین سے نہیں بیٹھیں گے۔ جناب الطاف حسین نے علالت اور ضعیف العمری کے باوجود ہزارے وال کے مظلوم عوام کے حقوق کی جدوجہد کرنے پر بابا حیدر زمان کو زبردست خراج تحسین بھی پیش کیا۔ بابا حیدر زمان نے قومی اسمبلی اور سینیٹ میں صوبہ ہزارہ کی قرارداد پیش کرنے پر جناب الطاف حسین کا شکریہ ادا کرتے ہوئے کہا کہ دیگر جماعتوں نے ہزارے وال کے نام پر سیاست کی لیکن ایم کیو ایم نے قرارداد پیش کر کے ہزارے وال کی امنگوں اور خواہشات کی ترجمانی کی ہے اور ان پر احسان کیا ہے۔ ایم کیو ایم نے ایوانوں میں ہزارہ صوبہ کی قرارداد پیش کر کے ثابت کر دیا ہے کہ وہ غریبوں اور مظلوموں کی سچی جماعت ہے۔ انشاء اللہ ہزاروال کے عوام احسان کا بدلہ احسان سے ادا کریں گے۔ انہوں نے کہا کہ قیامت خیز زلزلے میں ایم کیو ایم کے رہنماؤں، منتخب نمائندوں اور کارکنوں نے متاثرین کی جس طرح مدد کی اس کو ہزارے وال کے عوام قدر کی نگاہ سے دیکھتے ہیں۔ ایم کیو ایم واحد جماعت ہے جو غریب عوام کے مسائل سے نہ صرف واقف ہے بلکہ عوام کے مسائل حل کرنے کیلئے عملی جدوجہد بھی کر رہی ہے جبکہ دیگر سیاسی جماعتیں اسٹیٹس کو برقرار رکھنے اور قومی دولت لوٹنے میں مصروف ہیں۔ انشاء اللہ ہزاروال کے مظلوم عوام بھی ایم کیو ایم کے ساتھ مل کر ملک و قوم پر مسلط فرسودہ نظام کا خاتمہ کریں گے۔

تخت لاہور کے بادشاہوں نے کراچی میں فوجی عدالتیں قائم کرنے کی باتیں کر کے ایک بار پھر ثابت کر دیا

کہ وہ جمہوریت پر نہیں بلکہ آمریت پر یقین رکھتے ہیں۔ الطاف حسین

تخت لاہور کے بادشاہوں نے ماضی میں بھی کراچی میں فوجی عدالتیں قائم کیں اور ہزاروں معصوم و بے گناہوں کو شہید کیا

ہم نے ایوانوں میں سرانسیکی صوبہ کی قرارداد پیش کر کے سرانسیکی عوام سے کئے گئے اپنے وعدے کو پورا کر دکھایا

سرانسیکی وسیب کے عوام سرانسیکی صوبہ کی مخالفت کرنے والے تخت لاہور کے بادشاہوں کو پہچان لیں اور ان کا ساتھ نہ دیں

ہم مظلوم عوام کے حقوق کیلئے جدوجہد کر رہے ہیں اور ہم انہیں تخت لاہور کے ظلم سے نجات دلا کر دم لیں گے

سرانسیکی صوبہ کے قیام کیلئے ایم کیو ایم کی قرارداد قومی اسمبلی میں بحث کیلئے منظور ہونے پر سرانسیکی وسیب کے تمام عوام کو دلی

مبارکباد پیش کرتا ہوں۔ قائد تحریک الطاف حسین کی ملتان میں ایم کیو ایم کی زونل کمیٹی کے ارکان سے فون پر گفتگو

ملتان۔۔۔ 4 جنوری 2012ء

متحدہ قومی موومنٹ کے قائد جناب الطاف حسین نے کہا ہے کہ تخت لاہور کے بادشاہوں نے کراچی میں فوجی عدالتیں قائم کرنے کی باتیں کر کے ایک بار پھر ثابت کر دیا ہے کہ وہ

جمہوریت پر نہیں بلکہ آمریت پر یقین رکھتے ہیں، ہم مظلوم عوام کے حقوق کیلئے جدوجہد کر رہے ہیں اور ہم انہیں تخت لاہور کے ظلم سے نجات دلا کر دم لیں گے۔ انہوں نے ان

خیالات کا اظہار آج ملتان میں ایم کیو ایم کی زونل کمیٹی کے ارکان سے فون پر گفتگو کرتے ہوئے کیا۔ جناب الطاف حسین نے کہا کہ ہر آرمی وقت نے اپنے دور میں فوجی عدالتیں

قائم کر کے مظلوم عوام کو ظلم و جبر کا نشانہ بنایا لیکن وقت نے ثابت کیا کہ ہر ظالم کا انجام عبرتناک ہوا، 14 سو سال قبل یزید نے بھی اپنے جاہلانہ نظام کے ذریعے اہل بیت کو ظلم

و بربریت کا نشانہ بنایا تھا لیکن وہ حسینیت کو ختم نہیں کر سکا، حسینیت آج تک زندہ ہے اور تاقیامت زندہ رہے گی جبکہ یزید کا کوئی نام لیوان نہیں۔ انہوں نے کہا کہ تخت لاہور کے

بادشاہوں نے ماضی میں بھی کراچی میں فوجی عدالتیں قائم کیں اور ہزاروں معصوم و بے گناہوں کو شہید کیا، آج وہ ایک بار پھر کراچی میں فوجی عدالتیں قائم کرنے کے اعلانات

کر رہے ہیں، ایسا کرنے والے ظالم ہیں، عوام انہیں اچھی طرح پہچان چکے ہیں اور انہیں مسترد کر رہے ہیں۔ جناب الطاف حسین نے سرانسیکی صوبہ کے قیام کیلئے ایم کیو ایم کی

پیش کردہ قرارداد قومی اسمبلی میں بحث کیلئے منظور ہونے پر سرانسیکی وسیب کے تمام عوام ماؤں، بہنوں، بیٹیوں، بزرگوں، بچوں، صحافیوں، قلم کاروں، شاعروں، دانشوروں، طلبہ

و طالبات، تمام مکاتب فکر سے تعلق رکھنے والے علمائے کرام، بزرگان دین کے مزارات کے گدی نشینوں اور تمام شعبہ زندگی سے تعلق رکھنے والے سرانسیکی عوام کو دلی مبارکباد پیش

کی۔ انہوں نے کہا کہ ہم جو کہتے ہیں وہ کر کے دکھاتے ہیں، ہم نے سرانسیکی عوام سے وعدہ کیا تھا کہ ہم ایوانوں میں ان کے حقوق کی آواز اٹھائیں گے لہذا ہم نے ایوانوں میں

سرانسیکی صوبہ کی قرارداد پیش کر کے اپنے وعدے کو پورا کر دکھایا، ہم صرف وعدے کرنے والے نہیں بلکہ عمل کرنے والے لوگ ہیں۔ انشاء اللہ قومی اسمبلی سے سرانسیکی صوبہ کی

قرارداد کے بعد قانون بھی منظور ہوگا اور مظلوم سرانسیکی عوام کو تخت لاہور سے نجات حاصل ہوگی۔ جناب الطاف حسین نے سرانسیکی عوام سے کہا کہ وہ سرانسیکی صوبہ کی مخالفت کرنے

والے تخت لاہور کے بادشاہوں کو پہچان لیں اور ان کا ساتھ نہ دیں کیونکہ یہ سرانسیکی وسیب کے دشمن ہیں، انہوں نے سرانسیکی وسیب کو غلام بنا رکھا ہے، یہ جب بھی اقتدار میں آئے

انہوں نے سرانسیکی وسیب پر ظلم کیا۔ یہ بڑے بڑے مہلات میں رہتے ہیں اور غریبوں کی بات کر کے عوام کو گمراہ کرتے ہیں لیکن عوام انہیں اچھی طرح پہچان چکے ہیں۔ انہوں نے

کہا کہ سرانسیکی وسیب کے عوام تخت لاہور والوں کی پرواہ نہ کریں، ایم کیو ایم پورے ملک کے چپے چپے کے عوام کی نمائندہ جماعت بن کر ابھر رہی ہے اور انشاء اللہ ملک بھر کے محروم عوام

کا اتحاد ظالموں کے تخت و تاج کو بہا کر لے جائے گا۔ جناب الطاف حسین نے سرانسیکی صوبہ کی قرارداد کی بحث کیلئے منظور پرائیم کیو ایم ملتان زون کی زونل کمیٹی کے ارکان، اے

پی ایم ایس او کے طلبہ اور تمام کارکنوں کو بھی دلی مبارکباد پیش کی اور تمام تر نامساعد حالات کے باوجود ثابت قدم رہنے پر انہیں زبردست خراج تحسین پیش کیا۔

”ساہرا انقلاب“ کے ذریعے پاکستان کی تعمیر و ترقی میں اپنا مثبت کردار ادا کریں، مصطفیٰ کمال، وسیم آفتاب ایم کیو ایم برنس روڈ اور بلدیہ ٹاؤن سیکٹرز کے زیر اہتمام ”ساہرا انقلاب“ کے عنوان سے منعقدہ سیمیناروں کے شرکاء سے خطاب

کراچی:۔۔۔4 جنوری 2012ء

متحدہ قومی موومنٹ کی رابطہ کمیٹی کے رکن وسابق ناظم اعلیٰ کراچی سید مصطفیٰ کمال اور رکن رابطہ کمیٹی وسیم آفتاب نے کہا کہ انفارمیشن ٹیکنالوجی کے ذریعے ”ساہرا انقلاب“ بہت تیزی کے ساتھ پوری دنیا میں پھیل رہا ہے اور اب ضرورت اس بات کی ہے کہ ہمارا نوجوان طبقہ بھی ”ساہرا انقلاب“ سے مکمل آگاہی حاصل کرے۔ ان خیالات کا اظہار انہوں نے ایم کیو ایم برنس روڈ اور بلدیہ ٹاؤن سیکٹرز کے زیر اہتمام ”ساہرا انقلاب“ کے عنوان سے منعقدہ علیحدہ علیحدہ سیمیناروں کے شرکاء سے خطاب میں کہی۔ اس موقع پر کراچی تنظیمی کمیٹی کے انچارج حماد صدیقی و اراکین، حق پرست ارکان سندھ اسمبلی مقیم عالم، شعیب ابراہیم، طاہر قریشی، حنیف شیخ کے علاوہ برنس روڈ اور بلدیہ ٹاؤن سیکٹرز کے ذمہ داران اور کارکنان بھی موجود تھے۔ سیمیناروں میں انفارمیشن ٹیکنالوجی کے ماہرین نے ٹوئنگ، بلوگنگ، یوٹیوب، فیس بک کے علاوہ دیگر اہم سوشل نیٹ ورکس کے حوالے سے سیمیناروں کے شرکاء کو تفصیلی معلومات اور اس کے موثر استعمال کے بارے میں آگاہ کیا جبکہ جامعہ کراچی کمپیوٹر سائنس ڈپارٹمنٹ کے ڈائریکٹر اور چیئرمین پروفیسر عاقل برنی، آئی ٹی سے وابستہ ماہرین، اساتذہ کرام، مختلف جامعات، کالجز اور کوچنگ سینٹرز کے طلبہ و طالبات، برنس کمیونٹی، سکھ برادری سے تعلق رکھنے والے طلبہ اور زندگی کے مختلف شعبوں سے تعلق رکھنے والے معزز شہریوں نے بڑی تعداد میں شرکت کی۔ رابطہ کمیٹی کے ارکان نے کہا کہ پوری دنیا ”ساہرا انقلاب“ اور انفارمیشن ٹیکنالوجی کے ذریعے ترقی کر رہی ہے قائد تحریک جناب الطاف حسین بھی یہی چاہتے ہیں کہ ہمارا نوجوان طبقہ ”ساہرا انقلاب“ کے ذریعے پاکستان کو ترقی کی راہ پر گامزن کرے۔ رابطہ کمیٹی ارکان نے کہا کہ آج جو ممالک اور اقوام انفارمیشن ٹیکنالوجی پر گرفت رکھتے ہوئے آگے بڑھ رہے ہیں وہ ترقی کی منازل پر تیزی کے ساتھ آگے بڑھتے چلے جا رہے ہیں، ہمیں بھی آج یہ عہد کرنا ہوگا کہ ہم کس انداز سے ”ساہرا انقلاب“ کے ذریعے پاکستان کی تعمیر و ترقی میں اپنا مثبت کردار ادا کریں اور پاکستان کو ترقی یافتہ ممالک کی صف میں کھڑا کر دیں۔ رابطہ کمیٹی ارکان نے ”ساہرا انقلاب“ کے عنوان سے سیمیناروں کے انعقاد کرنے پر برنس روڈ اور بلدیہ ٹاؤن سیکٹرز کے ذمہ داران و کارکنان اور تمام تنظیمیں کو مبارکباد پیش کی اور انہیں اعزازی شیلڈز دیں۔ سیمینار کے اختتام پر کراچی تنظیمی کمیٹی کے انچارج حماد صدیقی نے سیمیناروں کے شرکاء کے سوالات کے جوابات بھی دیئے جس پر شرکاء نے کہا کہ آج تک اس طرح کے سیمیناروں میں ہم شرکت نہیں کر سکے تھے لیکن آج ایم کیو ایم کی بدولت ہمیں یہ پلیٹ فارم بھی میسر آ گیا ہے۔ انہوں نے مزید کہا کہ اس پروگرام میں شرکت کرنے کے بعد پاکستان کیلئے کام کرنے کا جذبہ اور زیادہ ہو گیا ہے۔ بعد ازاں تمام شرکاء نے اپنی نشستوں پر کھڑے ہو کر قائد تحریک جناب الطاف حسین اور ایم کیو ایم کا شکریہ ادا کیا۔

ملک کی سیاسی جماعتوں اور ان کے قائدین نے غریب و محکوم عوام کو سوائے جھوٹی تسلیوں کے سوا کچھ نہیں دیا، حق پرست اراکین سندھ اسمبلی

ایم کیو ایم غریب و متوسط طبقے کی ترجمانی کرنے والی واحد نمائندہ جماعت ہے

20 جنوری کو سکھر میں ہونیوالا جلسہ عام کی کامیابی ملک میں رائج جاگیر دارانہ، وڈیرانہ اور سرمایہ دارانہ نظام خاتمے اور ملک میں

حقیقی معنوں میں غریب و مظلوم عوام کی حکمرانی کیلئے اہم سنگ میل ثابت ہوگا

کراچی:۔۔۔4 جنوری 2012ء

حق پرست اراکین سندھ اسمبلی نے کہا ہے کہ 20 جنوری کو سکھر میں ایم کیو ایم کے تحت ہونے والے جلسہ عام کی کامیابی ملک میں رائج فرسودہ جاگیر دارانہ، وڈیرانہ اور سرمایہ دارانہ نظام کے خاتمے اور ملک میں حقیقی طور پر غریب و مظلوم عوام کی حکمرانی کیلئے اہم سنگ میل ثابت ہوگا۔ اپنے مشترکہ بیان میں انہوں نے کہا کہ قائد تحریک جناب الطاف حسین کے نظریہ اور فکر و فلسفہ کی ملک بھر کے عوام میں بڑھتی ہوئی مقبولیت حق پرستی کے نظریے کی سچائی ہے، ایم کیو ایم غریب و متوسط طبقے کی ترجمانی کرنے والی واحد نمائندہ جماعت ہے جو ملک میں 64 سالوں سے رائج جاگیر دارانہ، وڈیرانہ، سرمایہ دارانہ، ظالمانہ نظام کجخلاف آواز حق بلند کر رہی ہے جبکہ ملک کی سیاسی جماعتیں اور ان کے قائدین نے پاکستان کے قیام سے لیکر آج تک غریب و محکوم عوام کو سوائے جھوٹی تسلیوں کے سوا کچھ نہیں دیا۔ انہوں نے کہا کہ قائد تحریک جناب الطاف حسین نے ملک کے غریب و مظلوم میں سیاسی شعور بیدار کر کے انہیں اعلیٰ مقام دلایا۔ انہوں نے کہا کہ ایم کیو ایم نے ملک میں رائج موروثی طرز سیاست کے خاتمے کیلئے غریب و متوسط طبقے سے تعلق رکھنے والے نوجوانوں کو ملک کی باگ دوڑ سنبھالنے کیلئے ایوانوں میں بھیج کر ثابت کر دیا وہ ملک میں غریب و مظلوم عوام کی حکمرانی قائم کرنا چاہتی ہے۔ حق پرست اراکین سندھ اسمبلی نے عوام سے اپیل کی ہے کہ وہ ایم کیو ایم کے زیر اہتمام 20 جنوری کو سکھر میں ہونیوالے جلسہ عام میں سٹیڈیم نزد منارہ روڈ میں بھرپور تعداد میں شرکت کریں اور جلسہ عام کو تاریخ ساز کامیابی سے ہمکنار کرائیں۔

سکھر کی یوسی A-5 کی جمالی، لوہڑ اور اڑو برادری کے 100 سے زائد نوجوانوں اور بزرگوں کی متحدہ قومی موومنٹ میں شمولیت

ایم کیو ایم میں شمولیت کا اعلان کرنے والی برادریوں نے 20 جنوری ہونے والے جلسہ عام کا خیر مقدم کرتے

ہوئے اسے تاریخ ساز کامیابی سے ہمکنار کرانے کے عزم کا اظہار کیا

سکھر میں جلسہ عام کے سلسلے میں کارزمینٹگوں اور عوامی رابطہ مہم کا سلسلہ جاری ہے، عوام و کارکنان میں زبردست جوش و خروش

ایم کیو ایم کے ذمہ داران نے کی یوسی A-1، 2B، 7A اور 8A کا دورہ کیا اور مختلف شعبہ ہائے زندگی سے تعلق

رکھنے والے افراد کو میونسپل اسٹیڈیم نزد منارہ روڈ جلسہ عام میں شرکت کی دعوت دی

سکھر۔۔۔4، جنوری 2012ء

سکھر کی یوسی A-5 کی جمالی، لوہڑ اور اڑو برادری کے 100 سے زائد نوجوانوں اور بزرگوں نے قائد تحریک جناب الطاف حسین کی جانب سے مظلوم قومیتوں کے حقوق کے حصول کی عملی جدوجہد سے متاثر ہو کر متحدہ قومی موومنٹ میں شمولیت کا اعلان کیا ہے۔ یہ اعلان انہوں نے گزشتہ روز 20 جنوری کو سکھر میں ہونے والے ایم کیو ایم کے جلسہ عام کیلئے جاری عوامی رابطہ مہم کے سلسلے میں یوسی A-5 میں منعقدہ کارزمینٹنگ میں کیا اور ایم کیو ایم کے زیر اہتمام سکھر میں ہونے والے جلسہ عام کا زبردست خیر مقدم کرتے ہوئے اسے عظیم الشان کامیابی سے ہمکنار کرانے کے اپنے عزم کا اظہار بھی کیا۔ کارزمینٹنگ میں ایم کیو ایم اندرون سندھ تنظیمی کمیٹی کے جوائنٹ انچارج و حق پرست صوبائی وزیر نثار پہنور، ایم کیو ایم سکھر زونل کے جوائنٹ زونل انچارج شہزادہ کفام اور اراکین نے شرکت کی اور شرکاء کو 20 جنوری کو ایم کیو ایم کے تحت ہونیوالے جلسہ عام میں شرکت کی دعوت دی۔ کارزمینٹنگ سے اپنے خطاب میں مقررین نے کہا کہ ایم کیو ایم ملک بھر کی قومیتوں اور مذہبی اقلیتوں کو ان کے بنیادی حقوق دلانے کی اور انشاء اللہ قائد تحریک جناب الطاف حسین کی جانب سے جاری مستقل مزاجی کے ساتھ جاری عملی جدوجہد کے باعث اب وہ دن نہیں جب ملک پر غریب و متوسط طبقے کی عملاً حکمرانی ہوگی۔ دریں اثناء متحدہ قومی موومنٹ کے زیر اہتمام 20 جنوری کو سکھر میں ہونے والے جلسہ عام کے سلسلے میں بھرپور عوامی رابطہ مہم جاری ہے۔ جلسہ عام کے سلسلے میں جاری عوامی رابطہ مہم کے سلسلے میں جگہ جگہ کارزمینٹگوں کا انعقاد کیا جا رہا ہے اور کارکنان و عوام میں زبردست جوش و خروش پایا جا رہا ہے۔ اس سلسلے میں گزشتہ روز ایم کیو ایم اندرون سندھ تنظیمی کمیٹی کے جوائنٹ انچارج عمر قریشی، رکن حبیب بلیدی اور ایم کیو ایم سکھر زونل کے زونل انچارج قطب الدین نے سکھر کی یوسی A-1، 2B، 7A اور 8A کا دورہ کیا اور مختلف شعبہ ہائے زندگی سے تعلق رکھنے والے افراد اور کارکنوں سے ملاقاتیں کیں انہیں جلسہ عام میں شرکت کی دعوت دی۔ اس موقع پر گفتگو کرتے ہوئے ایم کیو ایم اندرون سندھ تنظیمی کمیٹی کے انچارج عمر قریشی نے کہا کہ سکھر میں ہونیوالا جلسہ عام ملک میں مثبت تبدیلی کا پیش خیمہ ثابت ہوگی۔ انہوں نے کہا کہ ایم کیو ایم کی عملی جدوجہد کے باعث ملک بھر کے عوام میں فرسودہ نظام سے نجات کا شعور بیدار ہو چکا ہے اور اب ملک میں آئیوالی مثبت تبدیلی اور غریب و متوسط طبقے کے انقلاب کو کوئی نہیں روک سکتا۔

جناب الطاف حسین نے نظریہ حقیقت پسندی و عملیت پسندی کے ذریعے عوام میں شعور بیداری پیدا کر کے فرسودہ نظام میں ڈرائیں ڈال دی

20، جنوری کا جلسہ عام مظلوم و محکوم عوام میں نیا جوش و ولوالہ پیدا کریگا، محترمہ ساجدہ بختیار، پروین اور محترمہ رخسانہ

ایم کیو ایم شعبہ خواتین سکھر کے زیر اہتمام جلسہ عام کے انعقاد کے سلسلے میں خواتین کے اجلاس سے خطاب

شعبہ خواتین کی گھر گھر جا کر خواتین سے ملاقاتیں، 20 جنوری کے عظیم الشان جلسہ عام میں بھرپور شرکت کی دعوت

سکھر۔۔۔4، جنوری 2012ء

متحدہ قومی موومنٹ کے تحت 20 جنوری کو سکھر کے میونسپل اسٹیڈیم میں جلسہ عام کے انعقاد کے سلسلے میں یوسی ون میں شعبہ خواتین کے زیر اہتمام خواتین کا اجلاس منعقد ہوا جس میں یوسی ون سے تعلق رکھنے والی خواتین نے بہت بڑی تعداد میں شرکت کی اور جلسہ عام کو خوش آئند قرار دیتے ہوئے اپنی شرکت کی یقینی دہانی کرائی۔ اجلاس میں شعبہ خواتین سکھر کی انچارج محترمہ ساجدہ بختیار، جوائنٹ انچارج محترمہ پروین، رخسانہ اور دیگر اراکین نے خصوصی شرکت کی اور خواتین کو جلسہ عام کی انعقاد اور اغراض و مقاصد سے آگاہی فراہم کی۔ انہوں نے کہا کہ 20، جنوری کا جلسہ عام مظلوم و محکوم عوام میں نیا جوش و ولوالہ پیدا کریگا جو ملک کو استحکام میں ایک اور اہم سنگ میل ثابت ہوگا۔ انہوں نے کہا کہ ایم کیو ایم غریب و متوسط طبقے کی نمائندگی کرتی ہے اور غریب و متوسط طبقے سے تعلق رکھنے والے لوگوں کو آگے لاکر ملک میں غریبوں کی حکمرانی قائم کرنا چاہتی ہے۔ قائد تحریک جناب الطاف

حسین نے نظریہ حقیقت پسندی و عملیت پسندی پیش کر کے عوام میں شعور بیداری پیدا کر دیا ہے اور فرسودہ نظام میں ڈزائیں ڈال دی ہیں۔ جاگیرداروں اور سرمایہ داروں نے غریب عوام کو استعمال کر کے اپنے مفادات حاصل کیے اب وقت آ گیا ہے کہ جاگیرداروں، ڈیڑیوں اور سرمایہ داروں کا محاسبہ کیا جائے اور غریب عوام اپنے اتحاد کی طاقت سے انہیں مسترد کر کے حقیقی نمائندوں کو منتخب کرائے۔ اس موقع پر شرکاء خواتین نے سکھرمیونسپل اسٹیڈیم میں ایم کیو ایم جلسہ عام کو خوش آئند قرار دیتے ہوئے جلسہ کو کامیاب بنانے کیلئے بھرپور شرکت کی یقین دہانی کرائی۔ دریں اثناء شعبہ خواتین کی ذمہ داران و کارکنان نے یومی 9 کا وزٹ کیا اور گھر گھر جا کر خواتین سے ملاقات کی اور انہیں قائد تحریک جناب الطاف حسین کی جانب سے 20 جنوری کو میونسپل اسٹیڈیم میں منعقدہ عظیم الشان جلسہ عام میں بھرپور شرکت کی دعوت دی۔

ایم کیو ایم کے وفد کی پیر صاحب پگارا اور ظفر اللہ خان جمالی کی عیادت

قائد تحریک الطاف حسین کی جانب سے خیریت دریافت کی اور نیک خواہشات کا اظہار

کراچی:۔۔۔4 جنوری 2012ء

متحدہ قومی موومنٹ کے قائد جناب الطاف حسین کی جانب سے ایم کیو ایم کے نمائندہ وفد نے پیر صاحب پگارا اور ظفر اللہ خان جمالی کی عیادت کی اور ان کی خیریت دریافت کی۔ منگل کی شب ایم کیو ایم کی رابطہ کمیٹی کے رکن وسیم آفتاب نے حق پرست صوبائی وزیر شیخ محمد افضل (خالد عمر) کے ہمراہ آغا خان اسپتال میں زیر علاج حروں کے روحانی پیشوا پیر صاحب پگارا کی عیادت کی اور پیر علی گوہر شاہ راشدی سے ملاقات کر کے قائد تحریک جناب الطاف حسین کی جانب سے پیر صاحب پگارا کی خیریت دریافت کی، وہ کچھ دیروہاں رہے اور انہوں نے پیر صاحب پگارا کی جلد و مکمل صحت یابی کیلئے نیک خواہشات کا اظہار کیا اور جناب الطاف حسین کی جانب سے گلستہ پیش کرتے ہوئے کہا کہ جناب الطاف حسین اور پیر صاحب پگارا کا دیرینہ رشتہ ہے جو ہمیشہ قائم و دائم رہے گا۔ انہوں نے کہا کہ قائد تحریک جناب الطاف حسین کی دعا ہے کہ پیر صاحب پگارا جلد و مکمل صحت یاب ہو کر ایک بار پھر پاکستان کی تعمیر و ترقی کیلئے اپنا ادا کریں اور ملک و قوم کی خدمت کریں۔ پیر علی گوہر شاہ راشدی نے پیر صاحب پگارا کی خیریت دریافت کرنے پر جناب الطاف حسین کا شکریہ ادا کیا۔ اس موقع پر سندھ اسمبلی میں قائد حزب اختلاف جام مدد علی اور دیگر بھی موجود تھے۔ علاوہ ازیں رکن رابطہ کمیٹی و حق پرست صوبائی وزیر سحت ڈاکٹر صغیر احمد نے رکن سندھ اسمبلی شعیب ابراہیم کے ہمراہ سول اسپتال ایس آئی یوٹی میں زیر علاج سابق وزیراعظم ظفر اللہ خان جمالی کی عیادت کی اور قائد تحریک جناب الطاف حسین کی جانب سے ان کی خیریت دریافت کی اور گلستہ پیش کیا۔ انہوں نے ظفر اللہ خان جمالی کی جلد و مکمل صحت یابی کیلئے دعائیں بھی کیں۔ اس موقع پر ظفر اللہ خان جمالی نے جناب الطاف حسین اور ایم کیو ایم کا شکریہ ادا کیا۔

روزنامہ عوام اخبار کے سینئر فوٹو گرافر محمد ناصر کی اہلیہ کے انتقال پر واسع جلیل کا اظہار تعزیت

کراچی:۔۔۔4 جنوری 2012ء

متحدہ قومی موومنٹ کی رابطہ کمیٹی کے رکن اور شعبہ اطلاعات کے انچارج واسع جلیل نے روزنامہ عوام اخبار کے سینئر فوٹو گرافر محمد ناصر کی اہلیہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں واسع جلیل نے مرحومہ کے تمام سوگواروں و احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین)

بلتستان زون کے کارکن سے رابطہ کمیٹی کا اظہار تعزیت

کراچی:۔۔۔4 جنوری 2012ء

متحدہ قومی موومنٹ کی رابطہ کمیٹی نے ایم کیو ایم بلتستان زون کے کارکن راجہ اعظم خان کے سر راجہ سلطان محمد شاہ کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگواروں و احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

رابطہ کمیٹی کے رکن جاوید کاظمی کے پھوپھی زاد بھائی سید انور کمال کاظمی کے انتقال پر رابطہ کمیٹی کا اظہار افسوس

کراچی۔۔۔4، جنوری 2012ء

متحدہ قومی موومنٹ کی رابطہ کمیٹی نے ایم کیو ایم کی رابطہ کمیٹی کے رکن جاوید کاظمی کے پھوپھی زاد بھائی سید انور کمال کاظمی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

